

သင်္ချာစာအုပ်

The LORD'S Word

မင်းအောင်သက်လွင်စီမံဦးစွာပါပေးသည့် ဝိညာဉ်ရေးရာစာစောင်




ငါ ဆုံးမသော စကားကို နားထောင်၍
ပြောင်းလဲကြလော့။ ငါ့မိညာဉ်ကို သင်တို့အပေါ်သို့
ငါ့ချွန်းလောင်း၍ ငါ့စကား၏ အနက်အဓိပ္ပါယ်ကို
နားလည်စေမည်။ သတ္တံ ၁:၂၃


အမှတ်စဉ် (၁၇၁) နိုဝင်ဘာလ ၂၀၁၅ ခုနှစ် ဓမ္မဒါန (လစဉ် ပထမ တရုတ်နေ့စွဲတိုင်း အခမဲ့ ပြန်ချိညာဉ်) ၂၀၀၁ ခုနှစ်တွင် စတင်ထုတ်ဝေသည်။ Est; September 2001

ဘုရားအတွက် နဲ့ စာတန်အတွက် (မင်းအောင်သက်လွင်)

ဘုရားအတွက် ဆိုရင် လူချော်၊ စာတန်အတွက် ဆိုရင် လူတော်။
 ဘုရားအတွက် ဆိုရင် အောပေါ၊ စာတန်အတွက် ဆိုရင် ချောမော။
 ဘုရားအတွက် ဆိုရင် အသုံးမဲ့၊ စာတန်အတွက် ဆိုရင် အသုံးတည့်။
 ဘုရားအတွက် ဆိုရင် ဘိတ်ချီ၊ စာတန်အတွက် ဆိုရင် ထိပ်သီး။
 ဘုရားအတွက် ဆိုရင် နံအအ ထုံအအ၊ စာတန်အတွက် ဆိုရင် ခုန်ဆွ ခုန်ဆွ။
 ဘုရားအတွက် ဆိုရင် အိပ်မုန်စုန်စွား၊ စာတန်အတွက် ဆိုရင် ထိပ်ကို ခုန်လွှား။
 ဘုရားအတွက် ဆိုရင် အလိုမကျ၊ စာတန်အတွက် ဆိုရင် အတူတကွ။
 ဘုရားအတွက် ဆိုရင် အိပ်မက် မက်တုံး၊ စာတန်အတွက် ဆိုရင် သွက်လက်ဖျတ်ပြုံး။
 ဘုရားအတွက် ဆိုရင် ငြင်းဆန်သည်။ စာတန်အတွက် ဆိုရင် အတင်းဖန်တီး။
 ဘုရားအတွက် ဆိုရင် အပျင်းထူ၊ စာတန်အတွက် ဆိုရင် အတင်းယူ။
 ဘုရားအတွက် ဆိုရင် အိပ်ပျော်၊ စာတန်အတွက် ဆိုရင် ဖိတ်ခေါ်။
 ဘုရားအတွက် ဆိုရင် ငိုက်မြည်၊ စာတန်အတွက် ဆိုရင် မိုက်ဟီး။
 ဘုရားအတွက် ဆိုရင် ပုန်ကန်အော်ကြား၊ စာတန်အတွက် ဆိုရင် ခုန်ပျံကျော်လွှား။
 ဘုရားအတွက် ဆိုရင် အိယောင်ပါး၊ စာတန်အတွက် ဆိုရင် ကျားကျားယားယား။
 ဘုရားအတွက် ဆိုရင် ပျော့တိပျော့ဖတ်၊ စာတန်အတွက် ဆိုရင် မိုးတိုးမတ်တပ်
 ဘုရားအတွက် ဆိုရင် အိပ်ပျော်ငိုက်မြည်၊ စာတန်အတွက် ဆိုရင် သိပ်ပျော်လိုက်ပြေး။
 ဘုရားအတွက် ဆိုရင် တုံ့ကံဘာဝေ၊ စာတန်အတွက် ဆိုရင် အကုန်သိတယ်လေ။
 ဘုရားအတွက် ဆိုရင် ပုန်းရှိုးကွယ်ပျောက်၊ စာတန်အတွက် ဆိုရင် ဒိုးဒိုးဒေါက်ဒေါက်
 ဘုရားအတွက် ဆိုရင် အကုန်ကြောက်၊ စာတန်အတွက် ဆိုရင် ကဆုန်ပေါက်။
 ဘုရားအတွက် ဆိုရင် ငေးတိငေးမိုင်း၊ စာတန်အတွက် ဆိုရင် အပေးထိပြေးနိုင်။
 ဘုရားအတွက် ဆိုရင် နောက်မှလုပ်၊ စာတန်အတွက် ဆိုရင် အခုစလုပ်။
 ဘုရားအတွက် ဆိုရင် ဘုန်းဘုန်းကျ၊ စာတန်အတွက် ဆိုရင် ကုန်းရှုန်းထ။
 ဘုရားအတွက် ဆိုရင် အကုန်ယူ၊ စာတန်အတွက် ဆိုရင် အကုန်လျှူ။
 ဘုရားအတွက် ဆိုရင် ကတုံ့ကယင်၊ စာတန်အတွက် ဆိုရင် စုံစုံလင်လင်။
 ဘုရားအတွက် ဆိုရင် ပြတ်ဆဲကွာရှင်း၊ စာတန်အတွက် ဆိုရင် ဖက်လှဲတကင်း။
 ဘုရားအတွက် ဆိုရင် ဆင်ခြေဆင်လက်ပေး၊
 စာတန်အတွက် ဆိုရင် သွက်သွက်လက်လက်ပြေး။
 ဘုရားအတွက် ဆိုရင် ဟိုချောင်တိုးဒီချောင်တိုး၊ စာတန်အတွက် ဆိုရင် ခွက်လန်ခွက်ထိုး။
 ဘုရားအတွက် ဆိုရင် ကြောက်ရှက်ရွံ့၊ စာတန်အတွက် ဆိုရင် နောက်မတွန့်။
 ဘုရားအတွက် ဆိုရင် တုန်ချီတုန်ချီ၊ စာတန်အတွက် ဆိုရင် အကုန်သိ အကုန်ရှိ။
 ဘုရားအတွက် ဆိုရင် ပေကလပ် ပေကလပ်၊
 စာတန်အတွက် ဆိုရင် မနေတတ် မထိုင်တတ်။
 ဘုရားအတွက် ဆိုရင် နပြောသေး၊ စာတန်အတွက် ဆိုရင် ဒရဟော ပေး။
 ဘုရားအတွက် ဆိုရင် ချီးမွမ်းစကား မမြက်၊
 စာတန်အတွက် ဆိုရင် ခေတ်ပေါ်တေးသီချင်း အကုန်မြက်။
 ဘုရားအတွက် ဆိုရင် အာစေး လျှာလေးနေခဲ့၊
 စာတန်အတွက် ဆိုရင် အတောမသပ် မိကျောင်းပါးစပ် ဆိတ်ပါးစပ်။
 ဘုရားအတွက် ဆိုရင် တုံ့နေ့တုံ့နေ့၊ စာတန်အတွက် ဆိုရင် အဟုတ်ပြေး အဟုတ်မနေ။
 ဘုရားအတွက် ဆိုရင် ပျော့စိစိ လျော့အိအိ၊ စာတန်အတွက် ဆိုရင် ရှေ့ထိသလို ပေါ့ပြီသလို။
 ဘုရားအတွက် ဆိုရင် မျက်ရည်မျက်ခွက်၊ စာတန်အတွက် ဆိုရင် သွက်သွက်လက်လက်။
 ဘုရားအတွက် ဆိုရင် ကြောင်တောင်တောင်လုပ်၊
 စာတန်အတွက် ဆိုရင် ထောင်ထောင်ထောင်ထောင် လုပ်။
 ဘုရားအတွက် ဆိုရင် အသံမထွက် ဘာမထွက်၊
 စာတန်အတွက် ဆိုရင် အာသွက်လျှာသွက်။
 ဘုရားအတွက် ဆိုရင် စိတ်လျော့လက်လျော့၊ စာတန်အတွက် ဆိုရင် ခပ်ဟော့ဟော့။
 ဘုရားအတွက် ဆိုရင် ပေးစရာ တစ်ပြားမရှိ၊
 စာတန်အတွက် ဆိုရင် တစ်ပြားမကျန် အကုန်ပေး၏။
 ဘုရားအတွက် ဆိုရင် ရှက်ဖော် ကသောင်းကနင်း၊
 စာတန်အတွက် ဆိုရင် အုတ်အော် သောင်းနင်း။




ဘုရားအတွက် ဆိုရင် တရေးမှမန်း အိပ်ပျော်၊
 စာတန်အတွက် ဆိုရင် တရေးနိုးလဲ ထလိုက်နေ၊
 ဘုရားအတွက် ဆိုရင် ရက်ပြီး ကြောက်ချေးပန်း၊
 စာတန်အတွက် ဆိုရင် လက်သီးလက်မောင်းတန်း။
 ဘုရားအတွက် ဆိုရင် ကြောင်တံ ကြောင်တောင်၊
 စာတန်အတွက် ဆိုရင် လက်မ အမြဲထောင်။
 ဘုရားအတွက် ဆိုရင် အရှုံးပေး နောက်ဆုတ်လိုက်၊
 စာတန်အတွက် ဆိုရင် တုံးတိုက်တိုက် ကျားကိုက်ကိုက်။
 ဘုရားအတွက် ဆိုရင် ရောင်ဖယ် ရောင်ဖယ်လုပ်၊
 စာတန်အတွက် ဆိုရင် ချောင်လည် ချောင်လည်လုပ်။
 ဘုရားအတွက် ဆိုရင် အသံမထွက် ကိုယ့်ဖင်တောင် ကိုယ်မကြား၊
 စာတန်အတွက် ဆိုရင် အသံထွက်တာ ခုနစ်အိမ်ကြား ရှစ်အိမ်ကြား။
 ဘုရားအော်ရင်ကောင်းကင်ပေါ် မလိုက်၊ စာတန်ခေါ်ရင် ငရဲထိလိုက်။
 အဲဒါ - မိုက်တွင်း နက်မိုက် လူ့ စရိုက်။ ။ (မင်းအောင်သက်လွင်)



အချိန်တန်ပြီ (သိုးသူငယ်-ဒါးက)

မြင်နေကြတယ် သူတို့တွေ
 နှလုံးသားနဲ့ မမြင်ဘဲ၊ မျက်လုံးနဲ့ မြင်နေကြတယ်။
 အချို့ စီးပွားရေး မျက်လုံးနဲ့ အချို့ ဂုဏ် မျက်လုံး
 အချို့ ငါ မျက်လုံးနဲ့ အချို့ ---
 မျက်လုံး မျိုးစုံနဲ့ ကြည့်နေကြတဲ့ လယ်ကွင်းတွေ မှည့်နေပြီနော်။
 နှလုံးသားနဲ့ မြင်ပြီး ရိတ်သိမ်းဖို့ အချိန်တန်နေပြီ။



အနားမှာ ရှိနေပေးပါ

S. James
 စွန့်အားနည်းပြီး ချိန်နေချိန် ။ လောင်မြိုက်တော့မဲ့ မီးလျှံအလား
 ပတ်လည်ပိုင်းတဲ့ ပြသနာတွေ ။ ငိုပြီးရင်း ငို။
 အနားမှာဘဲ။ ကိုယ်တော်ရယ် ရှိနေပေးပါလို့ မျက်ရည်ကြားက ဆုတောင်းနေမိ။
 နွေးထွေးခြင်းတွေ ကျပျောက်နေချိန်။ နာကျင်ခြင်းတွေ အိမ်အလည်လာချိန်
 အနားမှာရှိပြီး ရပ်နေပေးတဲ့။ သခင်ရဲ့ မေတ္တာ ငြိမ်သက်ခြင်း စားပွဲနဲ့
 ခင်းကျင်းကာ ကြိုဆိုကြည့်တော့ ၊ တခနအတွင်း ပင်လာတဲ့ သူက -
 ငြိမ်သက်ခြင်း (ခေါ်) မိတ်ဆွေစစ်ရယ်ပါ။ ။ ကလေးများ = သင်ယူမှု



ကလေးများ၏နေ့စဉ်ဘဝမှ အဆိုးမြင် သင်ယူတတ်မြောက်မှု unicef
 လွန်စွာ အသနား ခံရတဲ့ ကလေး။ အားငယ်တတ်သူ ဖြစ်လာမယ်။
 မနာလိုစိတ်ရှိတဲ့ အသိုင်းအဝိုင်းက ကလေး။ မရွတ်ဘဲ ပွားတတ်လာမယ်။
 ခက်ထန်ကြမ်းတမ်းမှု ခံရတဲ့ ကလေး။ ရန်လို ခိုက်ရန် ဖြစ်ပွားတတ်လာမယ်။
 ပေဖန်ပြစ်တင်ခံရတဲ့ ကလေး။ အခြားသူများကို ပြစ်တင် ရှုတ်ချ တတ်လာမယ်။
 အကြောက်တရားနဲ့ ဖိနှိပ်ခံရတဲ့ ကလေး။ စိုးရိမ်သောက ပုပန်များသူ ဖြစ်လာမယ်။
 လှောင်ပြောင် သရော် ခံရဖန်များတဲ့ ကလေး။ အရှက်အကြောက် ကြီးလွန်းတတ် လာမယ်။
 အရှက်ရအောင် လုပ်ခံရတဲ့ ကလေး။ သိမ်ငယ်တတ်လာမယ်။

ကလေးများ၏နေ့စဉ်ဘဝမှ အကောင်းမြင် သင်ယူတတ်မြောက်မှု unicef
 အားပေးချီးမွမ်းခံရတဲ့ ကလေး။ ယုံကြည်မှု ရှိသူ ဖြစ်လာမယ်။
 ကြင်နာယူယ စာနာထောက်ထားခံရတဲ့ ကလေး။ ရှိသေလေးစားတတ်သူ ဖြစ်လာမယ်။
 ခံနိုင်ရည်ရှိအောင် နေထိုင်ရတဲ့ ကလေး။ စိတ်ရှည်သည်းခံ တတ်လာမယ်။
 အသိအမှတ်ပြုခံရတဲ့ ကလေး။ ရည်မှန်းချက် ထားတတ်လာမယ်။
 ရိုးသားစွာ ဆက်ဆံခံရတဲ့ ကလေး။ အမှန်တရားကို ကိုးကွယ်တတ်လာမယ်။
 မျှဝေပဲစား ယိုင်းပင်းကူညီမှု ခံရတဲ့ ကလေး။ ပေးကမ်းရက်ရောသူ ဖြစ်လာမယ်။
 နွေးထွေးထွေးထွေးအရေးယူခံရတဲ့ ကလေး။ ကြင်နာသနား မေတ္တာထားသူဖြစ်လာမယ်။



ရပ်ကြည့်သွား

ရပ်ကြည့်သွား ဂတိုး

မတူညီတဲ့ လူမျိုး စကား ဝိုက်ဝန်း အမြင် အတွေးအခေါ်တွေကို ရပ်တန့်လို ထားခဲ့။

တူညီတဲ့ ယေရု ကို စေ့စေ့ကြည့်ပြီး

ခက်ခဲမှု ပင်ပန်းမှု စုံစမ်းခြင်းတွေထဲက တိုးထွက်လို -

တူညီတဲ့ လူမျိုးတော်ဝင်တွေ အမြင်သစ်တွေ

ရူပါရုံတွေ အတွေးခေါ်အသစ်တွေအဖြစ်ပြောင်းလဲပြီး လျှောက်ခဲ့တဲ့ ၂၅ နှစ်။

အပင် အရွက် အသီး အခက်အလက် ပင်နှယ်တွေ

ဝေဝေဆာဆာနဲ့ ရူပါရုံတွေက ရုပ်လုံးပေါ်လို အကောင်အထည် ပေါ်နေပြီ။

ရှေ့ဆက် သခင်ကို ကြည့်ကာ ပန်းတိုးတိုင်သို့ သွားနေပါအုံးမည်။



မီးနှင့် ကစားမိခြင်း တောနှင့်ပန်း

မီးနဲ့ မကစားနဲ့ လို အမေ မှာဘူးတယ်။

မိမိ ဘဝ ပျော်ရွှင်မှုကို ဖျက်စီးရန် မဟုတ်၊ အမေ့ရဲ့ စည်းကမ်းက မိမိ ဘဝ လုံခြုံစေဖို့။

အပျော်များနဲ့ မကစားနဲ့ လို အဖဘုရား ပညတ်ထားတယ်။

မိမိဘဝရဲ့ ပျော်ရွှင်မှုကို ဖျက်စီးရန် မဟုတ်၊ မိမိ ဘဝ ကောင်းစားစေဖို့ လုံခြုံစေဖို့။

ဘဝ အသက်တာကို အဖ ကာကွယ်ပေးလို၍

အဖဘုရား ချစ်မေတ္တာဖြင့် သတိပေးချက်များကို

သခင့်စကား နှုတ်ကပတ်တော်မှာ ရေးထားတယ်။ (တောနှင့်ပန်း)



မီးနှင့်ကစားခြင်း



အဘယ့်ကြောင့် ဘုရားသခင်သည် ဒေဒညယျာဉ် အလယ်၌ ကောင်းမကောင်း သိကျွမ်းရာ အပင်ကို ထားခဲ့ သနည်း။ Nathan Gorrel

လွန်ခဲ့သော စက်တင်ဘာလ ၂၀၁၂ တွင် မယုံကြည်သူ လုပ်ဖော် ကိုင်ဖက် တစ်ဦးနှင့် အလုပ်ကိစ္စ ခရီး ထွက်ခဲ့ဖူးပါသည်။ တည၌တွင် သူ ဘာသာနှင့် ကိုယ့်ဘာသာ အကြောင်း၊ အချင်းချင်း မျှဝေကြပြီး အထက်က မေးခွန်းတစ်ခု မေးခဲ့သည်။ မေးခွန်းမှာ "ဘုရားသခင်ဟာ လူတွေကို ချစ်လျှက်နှင့် ဘာကြောင့် ဒီလူတွေကို ဒုက္ခ ရောက်စေတဲ့ အသီးကို ဥယျာဉ်အလယ်မှာ ထည့်ခဲ့သလဲ" တော်တော် ခေါင်းစားသော မေးခွန်း ဖြစ်ပါသည်။ ဘုရားသခင်ကို စိတ်ထဲတွင် ဆုတောင်းပြီး မည်သို့ ဖြေခဲ့သည်ကိုပင် သတိ မရမိတော့ပါ။ သို့သော် ဤမေးခွန်း၏ အဖြေမှန်ကို နှုတ်ကပတ် တော်၌ ရှာဖွေ၍၎င်း၊ ဘုရားသခင်အား ဆုတောင်းခြင်းအားဖြင့် ၎င်း အမြဲ မေးခွန်း ထုတ်ခဲ့ပါသည်။ ထိုမေးခွန်းအကြောင်းအား သန့်ရှင်းသော ဝိညာဉ်တော် ဖွင့်ပြ သကဲ့သို့ ယုံကြည်သူ အချင်းချင်းတို့အား ပြန်လည်မျှဝေလိုပါသည်။ ဤမေးခွန်း၏ အဖြေက ရှင်းပါသည်။ ဘုရားသခင်သည် ဤ ကောင်း မကောင်း အသီးကို ဒေဒညယျာဉ်၌ ထားခဲ့ခြင်းမှာ လူသားများအား ကောင်း မကောင်း သိကျွမ်းရာ အပင်ကို သူ ထည့်ထားခဲ့ပြီး လူသားများ သူ့ကို စိတ်နှလုံး အကြွင်းမဲ့ ချစ်သည် မချစ်သည်ကို စုံစမ်းလိုသောကြောင့် ဖြစ်ပါသည်။ သို့သော် ဒုက္ခ ရောက်စေ လိုသော ဆန္ဒ မရှိခဲ့ပါ။ သူသည် လူသားအား အလုံးစုံကို နားလည် သဘောပေါက် နိုင်သော ဉာဏ်ကိုလဲ ပေးခဲ့ ပါသည်။ ထိုဉာဏ်အားဖြင့် လူသည် လောဘ တက်ပြီး ကျူးခဲ့ခြင်း ဖြစ်ပါသည်။

ယုံကြည်သူများ သိရှိနိုင်သည့်အတိုင်း စာတန်ဟူသော လူစီဇာ သည် တစ်ချိန် က ဘုရား အလွန် ချစ်မြတ်နိုးသော ကောင်းကင်တမန်တပါး ဖြစ်သည် သာမက ဘုရား၏ တန်ခိုးတော်များကို ရရှိထားသူလည်း ဖြစ်၏။ သို့သော် ချုပ်ချယ်မှု ကင်းမဲ့ပြီး တရားမျှတသော ဘုရား၊ အလွန် ချစ်တတ်သော ဘုရား၏ အလိုလိုက်မှုကို လောဘ တက်ခဲ့သည့် စာတန်၏ ဖြစ်ရပ်မှာ ဒုစရိုက်အစ ဖြစ်ခဲ့ရသည်။ သာမက တစ်ခု ဖော်ပြလိုပါသည်- "တစ်ချိန်က ကွန်ပျူတာကို စတင် တီထွင်ခဲ့ပါသည်။ ထို ကွန်ပျူတာကို တီထွင်သူမှာ ကမ္ဘာကြီးကို တခေတ် ဆန်းစေလိုခြင်းနှင့် လူသားတို့၏ ကောင်းကျိုး ရလဒ်များအတွက်သာ ရည်ညွှန်း၍ ဖန်တီးခဲ့သည်။ ထို ရည်ရွယ်ချက်ကို အကောင် အထည်ဖော်ရန် လူသားများ အားလုံးကိုလည်း ကွန်ပျူတာ အသုံးပြုနည်း၊ အကျိုး ရှိပုံများအား လူသိရင်ကြား လက်ဆင့်ကမ်းခဲ့ပါသည်။ သို့သော် ကွန်ပျူတာ ပညာကို တတ်မြောက်လာသူများမှ မသမာသူ တစ်ဦး (သို့) များက ကိုယ်ကိုးအတွက် ဤ ကွန်ပျူတာ Function ကို မှားယွင်းစေသည် သာမက ပျက်စီး စေနိုင် သည့် Virus များကို တီထွင် တိုက်ခိုက်ခဲ့ပါသည်။ ဤ Virus ကို တီထွင် ခဲ့သူသည် ကွန်ပျူတာကို တီထွင် ခဲ့သူနှင့် တစ်ဦးတည်း မဖြစ်နိုင်ပါ။ ဟုတ်လဲ မဟုတ်နိုင်ပါ။ ကွန်ပျူတာကို



တီထွင် သူမှာလဲ သည် ရည်ရွယ်ချက် မည်သို့မျှ မရှိနိုင်ပါ။ သို့သော် ကိုယ်ကိုး ရှာသူ အဖို့ Updated Virus ကို အဆုံးတိုင်ဆက်ပြီး ဖန်တီးမည်မှာ မှန်ပင်။ "အထက်ပါ သာမက ကို အခြေခံပြီး ကြည့်က ဘုရားသခင်သည် လူကို ဖန်ဆင်းခဲ့စဉ်က လူသား များအား ဒုက္ခ ရောက်စေလိုသော ဆန္ဒမည်သို့မျှ မရှိနိုင်ပါ။ လူစီဇာ ကဲ့သို့ လောဘ တက်မှု ကြောင့်သာလျှင် ဒုစရိုက်နှင့် သူ့ အဖိုးအခ သေခြင်း၊ ငရဲဘုံ စတင် ဖြစ်လာခဲ့ပုံ ကို မှန်းဆ နိုင်ပါသည်။ သို့သော်လဲ ဘုရားသခင်သည် ဂရုဏာရှင်၊ ချစ်ခြင်း မေတ္တာရှင် ဖြစ်သည့် အားလျော်စွာ သူ့ဖန်ဆင်းခဲ့သော လူသားများအဖို့ ထာဝရအသက် စံရဖို့ လွတ်မြောက်ရန် လမ်းကို ပေးသနား တော်မူခဲ့ပါသည်။ ကမ္ဘာဦးကျမ်းမှ စ၍ ပြန်လေ့လာ ပါမည်။ "ထိုအခါ ထာဝရအရှင် ဘုရားသခင်သည် လူကို ယူ၍ ဒေဒ ဥယျာဉ် ကို ပြုစု စောင့်စေခြင်းငှါ ထားတော်မူ၏။" ကမ္ဘာ ၂:၁၅

ထို ဥယျာဉ်မှာ နေစဉ် ဘုရား ပေးထားခဲ့သော တာဝန်များမှာ -
၁။ အချင်းတို့ များပြားစွာ မွေးဘွားကြလော့။
၂။ မြေကြီးကို ပြည့်စေ၍ နိုင်ကြလော့။
၃။ ပင်လယ်ငါး တို့ကို၎င်း၊ မိုးကောင်းကင် ငှက်တို့ကို၎င်း အသက်ရှင်၍ မြေပေါ်မှာ လှုပ်ရှား တတ်သော တိရစ္ဆာန်ပေါင်းတို့ကို၎င်း အပင်စီးကြလော့ဟုမိန့်တော်မူ၍ သူတို့ ကို ကောင်းချီးပေး တော်မူ၏။" ကမ္ဘာ ၂:၂၈။ အထက်ပါ ကောင်းချီးပေးစဉ်တွင် လူသား များအား ကောင်း မကောင်း သိကျွမ်းသော အပင်ကို ရှောင်ဘို့ ပညတ်ချက်သည် မလာသေး။ သို့သော် လူသားသည် ထိုဉာဏ်ကို ရထားနိုင်ပြီး ဖြစ်ပါသည်။ အဘယ်ကြောင့်ဆိုသော်-
(၁) အထက်ပါ တာဝန်များအား ပြီးမြောက်စေဖို့ ထိုဉာဏ်မရှိက မဖြစ်နိုင်ပါ။
(၂) ကမ္ဘာ ၂:၁၉-၂၀ "ထာဝရအရှင် ဘုရားသခင်သည် မြေ တိရစ္ဆာန်တို့နှင့်၊ ဗိုလ်း ကောင်းကင် ငှက်အပေါင်းတို့ကို၎င်း မြေဖြင့် ဖန်ဆင်းတော်မူပြီးလျှင်၊ လူသည် အဘယ်သို့ ခေါ်ဝေါ် သမုတ်မည်ကို သိခြင်းငှါ၊ လူရှိရာသို့ ဆောင်ခဲ့တော်မူ၏။ လူသည်လည်း အသက်ရှင်သော သတ္တဝါ အပေါင်းတို့ကို ခေါ်ဝေါ်သည် အတိုင်း၊ နာမည် အသီးသီး ရှိကြ၏။ ထိုသို့ လူသည် သားယဉ် အပေါင်းတို့ကို၎င်း၊ သားရဲ အပေါင်း တို့ကို၎င်း၊ အမည် ပေး၍မှည့်လေ၏။ သို့သော် လူနှင့်တူသော အထောက်အမ မပေါ်ရှိသေး" ထိုသို့ ဘုရားသခင်သည် လူသားအား အခွင့်အရေး ပေးခဲ့သည်။ တိရစ္ဆာန် အပေါင်းတို့၏ အမည်ကို သမုတ်စေခြင်း၊ မှတ်မိစေခြင်းသည် သာမန် ဉာဏ် မဖြစ်နိုင်ပါ။
(၃) တစ်ချိန်တစ်ခါက အင်မတန် ကျော်ကြားသော သိပ္ပံပညာရှင် တစ်ယောက် ဖြစ်သော Issac Newton သည် ပန်းသီးပင်စည်မှ မြေပြင်ပေါ်သို့ ကြွေကျသည့် ပန်းသီး၏ ဖြစ်စဉ်ကို ကြည့်ပြီး ကမ္ဘာ ဆွဲငင်အား အကြောင်းကို စိတ်ဝင်စားလာကာ ဖော်ထုတ် နိုင်ခဲ့ပါသည်။ သေချာသည်မှာ ထိုပန်းသီးကို စားမိခြင်းကြောင့် မဟုတ်ပါ။ နောက်ပြီး ကြွေကျနေသော ဖြစ်စဉ်ကြောင့် မဟုတ်ပါ။ အပင်ပေါ်မှ အသီး ကြွေကျခြင်းသည်လည်း ရှေးပဝေသကီမှ ရှိခဲ့ပါသည်။ မည်သူမျှ ဤသဘောကို မတွေးမိခဲ့ပါ။ သေချာ သည်မှာ တစ်စုံတစ်ယောက်က (သို့) ထို ကမ္ဘာဆွဲငင်အားကို ဖန်တီးထားသူက သူ့အား သိစေလိုက်ခြင်းကြောင့် ဖြစ်ပါသည်။ တနည်းအားဖြင့် ဆိုသော် မျက်စိပွင့်၊ ဉာဏ်ပွင့်သွားစေသကဲ့သို့ ဖြစ်သည်။ (တရားဟော ၂၉:၂-၄)
အထက်ပါ အကြောင်းပြချက် ၃ ချက် သာမက အခြားသော သိပ္ပံပညာရှင် အမြောက် အများမှာလဲ ထိုသဘောကဲ့သို့ပင်။ ဘုရားသခင်သည် ကမ္ဘာဦးမှ စတင်ခဲ့သော ကမ္ဘာမြေအကြောင်းကို တစ်ချိန် တစ်ခု ထိုပညာရှင်များ(သို့) အာဒံနှင့် ဧဝ မှ ဆင်းသက် လာသူများအား ဘုရားသခင် ကိုယ်တိုင်ကဘဲ မျက်စိ ပွင့်စေပြီး ဖော်ပြ ပေးခဲ့ပါသည်။ သမ္မာကျမ်းစာ၌လည်း ထိုကဲ့သို့ မျက်စိပွင့်စေသော ဥပမာ ရှိပါသည်- (မောဘ ဘုရင် ဗာလက်ထံ သွားစဉ် ဘုရား၏ ကောင်းကင်တမန် တားမြစ်ခဲ့သည့် ဗာလင် နှင့် သူ၏ မြည်းအား မျက်စိပွင့်ခြင်း(တော ၂၂:၂၁-၃၁)။ ထို့နောက် "တဖန် ထာဝရ ဘုရားသခင်က၊ မြေသည် မြက်ပင်ကို၎င်း၊ စပါးသီးကို ဖြစ်စေသော စပါးပင်ကို၎င်း၊ မြေပေါ်မှာ မျိုးစေ့ပါလျက် သစ်သီးမျိုးကို ဖြစ်စေသော သစ်ပင်ကို၎င်း၊ ပေါက် စေ ဟု အမိန့်တော်ရှိသည်အတိုင်း ဖြစ်လေ၏။" ကမ္ဘာ ၁:၁၁ ။ "ထိုမြေထဲက အဆင်း လှ၍၊ စားဘွယ်ကောင်းသော အပင် အမျိုးမျိုးကို ထာဝရအရှင် ဘုရားသခင် ပေါက်စေ တော်မူ၏။ ထိုဥယျာဉ် အလယ်၌ အသက်ပင်လည်း ရှိ၏။ ကောင်း မကောင်းကို သိကျွမ်း ရာ အပင် လည်းရှိ၏။" ကမ္ဘာ ၂:၉။ "ထာဝရ အရှင် ဘုရားသခင်ကလည်း၊ ကောင်း မကောင်းကို သိကျွမ်းရာ အပင်မှ တပါး၊ ထိုဥယျာဉ်၌ ရှိသူမျှသော အပင်တို့၏ အသီးကို သင်သည် စားရသော အခွင့် ရှိ၏။- ထိုအပင်၏ အသီးကိုကား မစားရ။ စားသော နေ့တွင် ဇနန် အမှန် သေရမည်ဟု လူကို ပညတ်ထားတော်မူ၏။" ကမ္ဘာ ၂:၁၆-၁၇။ ဤသို့ ပညတ်

ထားတော်မူ ခဲ့သည်ကို အာဒံနှင့် ဧဝ က အဘယ် ကြောင့်နည်း ဟူ၍ မသိခဲ့ပါ။ ထိုစဉ် က အာဒံနှင့်ဧဝ တို့သည် ထို ကောင်း မကောင်းကို သိသော ဉာဏ်ရည် ရှိနှင့် သည်ကိုလဲ မသိသေးခြင်းမှာ သူတို့၏ နားလည်နိုင်သော မျက်စိကို ဘုရားသခင်က မဖွင့် ပေးသေး ခြင်းကြောင့်ပင်။ (တရားဟော၂၉:၂-၄) နောက် တစ်ချက်မှာ ဘုရား သခင် သည် လူသား၏ အချစ်ကိုလဲ လိုလားသူ ဝိပီ စမ်းသပ် ခြင်း ဖြစ်ပါသည်။ လူသားများ အား မစမ်းသပ်မှီ၌ ကျမ်းပိုဒ်သော် သေခြင်း ဟူသော အပြစ်၏အခ ရှိမည် ကိုလဲ ကြိုပြောခဲ့ပါသည်။ မတရား မစီရင်ခဲ့ပါ။ "သင်တို့ တွင် ပရောဖက်ပြုသောသူ၊ အိပ်မက်ကို မြင်သောသူသည် ဝေါလာ ၍- သင်တို့ မသိသော အခြား တပါးသော ဘုရားကို ဆည်းကပ်၍ ဝတ်ပြုကြစို့ဟု ပြော ဆိုလျက်၊ နိမိတ်လက္ခဏာ၊ အံ့ဘွယ်သော အမှုကို ပေး၍ ထိုနိမိတ် လက္ခဏာ၊ အံ့ဘွယ်သော အမှုသည် ပြည့်စုံသော်လည်း- ထို ပရောဖက် ပြုသောသူ၊ အိပ်မက်ကို မြင်သော သူတို့ ၏ စကားကို နားမထောင်ရ။ အကြောင်း မူကား၊ သင်တို့သည် သင်တို့၏ ဘုရားသခင် ထာဝရဘုရားကို စိတ်နှလုံး အကြွင်းမဲ့ ချစ်သည် မချစ်သည်ကို၊ သင်တို့၏ ဘုရားသခင် ထာဝရဘုရားသည် စုံစမ်း တော်မူ၏။" တရားဟောရာကျမ်း ၁၃:၁-၃။ ထိုထက်မက ဤ စုံစမ်းခြင်း အမှုတွင် မြေသည် တန်ဆာခံ တစ်ခုသာ ဖြစ်ပါသည် (ခရစ်တော် ယေရှု၏ အမှုတော်၌ တန်ဆာခံ ယုဒရှုကာရုတ် ကဲ့သို့ ဖြစ်သည်)။ "မြေသည် ထာဝရအရှင် ဘုရားသခင် ဖန်ဆင်း တော်မူသော မြေ တိရစ္ဆာန် တကာတို့ထက် လိမ္မာသည် ဖြစ်၍ ကမ္ဘာ့ဥဒ" ဤသည်ကို အကြောင်းပြု၍ ချီးငှက် ကဲ့သို့ ဖြူစင်ပြီး၊ မြေကဲ့သို့ လိမ္မာရန် သမ္မာ ကျမ်းစာက တိုက်တွန်းခဲ့ပါသည်။ နောက် ဘုရား သခင်သည် တိရစ္ဆာန်အား စကား ပြောစေနိုင်သော ဘုရားလဲ ဖြစ်ပါသည်။ (တော၂၂:၂၁-၃၁ ဗာလမ်း၏ မြည်း စကားပြော)။ ထို့ကြောင့် ဤအမှုတွင် စာတန်၏ ပယောဂ တစ်ခုမျှ မပါနိုင်ပါ။ ဒေဒါ ဥယျာဉ် တည်ပြီး စာတန်အားလဲ နေခွင့်ပြုသည် ဟူ၍လည်း မဖော်ပြထားပါ။ နောက်ထပ် ခိုင်လုံသော ကျမ်းချက်တစ်ခုကို ကြည့်ပါမည်။ "မိက္ခာကလည်း၊ သို့ဖြစ်၍ ထာဝရ ဘုရား၏ အမိန့်တော်ကို နားထောင်ပါ။ ထာဝရ ဘုရားသည် ပလ္လင်တော် ပေါ်မှာ ထိုင်တော်မူသည်ကို၎င်း၊ ကောင်းကင်ဗိုလ်ခြေ အပေါင်းတို့သည် လက်ျာ တော်ဘက် လက်ဝဲတော်ဘက်၌ ရပ်နေကြသည်ကို၎င်း ငါ မြင်ပြီ။ ထာဝရ ဘုရား ကလည်း၊ အာဟပ် သည် ဝိလဒ်ပြည် ရာမုတ်မြို့သို့ စစ်ချီ၍ ဆုံး စေခြင်းငှါ အဘယ်သူ သွေးဆောင်မည် နည်းဟု မေးတော်မူလျှင်၊ အခြံအရံ တော်တို့ သည် တယောက် တနည်းစီ ပြန်လျှောက် ကြ၏။ တဖန် ဝိညာဉ်တော် တပါးသည် ထာဝရဘုရား ရှေ့ တော်၌ ရပ်လျက် ၊ အကျွန်ုပ် သွေးဆောင် ပါမည်ဟု လျှောက်လျှင်- ထာဝရ ဘုရားက အဘယ်သူ သွေးဆောင် မည်နည်းဟု မေးတော်မူသော် အကျွန်ုပ် သွား၍ ထို မင်းကြီး၏ ပရောဖက်အပေါင်းတို့ အထဲမှာ မုသာကို ပြောတတ်သော စိတ် ဝိညာဉ် ဖြစ်ပါမည်ဟု ပြန်လျှောက်သော်၊ သင်သည် သွေးဆောင်၍ နိုင်လိမ့်မည် ထိုသို့ သွား၍ ပြုလော့ဟု မိန့်တော်မူ၏။ သို့ဖြစ် ၍ ထာဝရဘုရားသည် မုသာ စကား ကို ပြော တတ်သော စိတ်ဝိညာဉ်ကို မင်းကြီး၏ ပရောဖက်အပေါင်းတို့၌ သွင်းတော်မူပြီ။ မင်းကြီး၏ အမှုမှာ အမတ်လာစကားကို ပြောတော်မူပြီဟု ဟောလေ၏။" ဓမ္မ ရာဇဝင် တတိယ စောင်၂၂:၁၉-၂၃။ အထက်ပါ ကျမ်းပိုဒ်သည် အာဒံနှင့် ဧဝကို မုသာ ဆိုခဲ့သော မြေနွှဲ တစ်ထပ်တည်း တူညီသော ဖြစ်စဉ် ဖြစ်ပါသည်။ အထက်ပါ ကျမ်းပိုဒ်မှာ- ဒုစရိုက်ပြု၍ အမျက်တော်ကို နှိုးဆော် ခဲ့သော အာဟပ် မင်းအား အပြစ် အလျောက် စီရင်ရန် ဘုရား ကြိုဟောစေခဲ့သော စကား ဖြစ်ပါသည်။ သို့သော် အာဟပ်မင်း သည် မည်သို့မျှ မရှောင်လွှဲဘဲ ထို သေခြင်း လမ်းကို အောင်ရာလမ်းဟု ယူဆ၍ ရွေးချယ်ခဲ့ပါသည်။ အထက်ပါ ကျမ်းပိုဒ်အားဖြင့် ဘုရား သခင်၏ ဝိညာဉ် တော်တပါးက ထိုမြေကို အသုံးချ၍ မုသာကို သုံးထားသော သဘောနှင့် တူညီ ပါသည်။ ဘုရားသခင်၏ အလိုတော်ကို ဖြည့်ပေးခြင်းပင် ဖြစ်ပါ သည်။ "ထိုအပင်၏ အသီး ကိုကား မစားရ။ စားသော နေ့တွင် ဧကန် အမှန် သေရ မည်ဟု လူကို ပညတ် ထား တော်မူ၏။" ဤကျမ်းပိုဒ်ကို ကြည့်လျှင်လဲ ထိုနည်း တူစွာ ပြည့်စုံခဲ့သည်။ အချို့ သော သူများကလည်း ဝိညာဉ်သေခြင်းဟု ယူဆ ကြပါသည်။ သို့သော် ဤ ဖြေရှင်း ချက်တွင် ခန္ဓာသေခြင်းဟူ၍လဲ ဖော်ပြလိုပါသည်။ "ချစ်သူတို့၊ ထာဝရဘုရားမှာ ကာလ တရက်သည်၊ အနှစ် တထောင် ကဲ့သို့၎င်း၊ အနှစ် တထောင်သည် တရက် ကဲ့သို့၎င်း ဖြစ်သည် အရာတခုကို မမေ့လျော့ကြန့်နွှဲ။" ၁ပေ ၃:၈ ထို့ကြောင့် အာဒံမှ စ၍ သူ၏ မျိုးဆက်တွင် အနှစ်တထောင် ကျော်ခဲ့သူများ မရှိ ပါ (ချီဆောင်ခြင်းခံခဲ့ရသော ပရောဖက် များ မပါပါ)။ တနည်းအားဖြင့် ဆိုရသော် ဘုရား သခင်၏ တရက်တည်းတွင် သေဆုံး ရခြင်း ဖြစ်ပါသည်။ ထို့နောက် "ထာဝရ အရှင် ဘုရား သခင် ကလည်း၊ လူသည် ငါတို့တွင် တပါးပါးကဲ့သို့ ဖြစ်၍၊ ကောင်း မကောင်း ကို သိတတ်၏။ ယခုမှာ

သူသည် ထာဝရအသက်ကို ရခြင်းငှါ၊ လက်ကို ဆန့်လျက် အသက်ပင်၏အသီးကို ယူ၍ မစားသင့်ဟု မိန့်တော်မူ၍-လူသည် မိမိ ထွက်သော မြေ၌ လုပ်ရမည်အကြောင်း၊ ထာဝရ ဘုရားသခင်သည်၊ ဒေဒါ ဥယျာဉ် ထဲက လွတ်လိုက်တော်မူ၏။" ကမ္ဘာ ၃:၂၁-၂၂ ဤသည်မှာ လူသား၏ ကျမ်းခြင်း အစ ဖြစ်ပါ သည်။ အချုပ်အားဖြင့်ဆိုသော် ဘုရားသခင်သည် အရာရာ၌ တန်ခိုးနှင့် ပြည့်စုံ တော်မူပြီး ဟာကွက် မရှိ စေစပ်သေချာစွာ စီစဉ်ထားခဲ့ပါသည်။ ယုံကြည် သူတိုင်းအား ဘုရား သခင်သည် ဘုရားကဲ့သို့သော ဉာဏ်ကို ပေးထားနိုင်ခဲ့ပါသည်။ သို့သော် သူ မျက်စိ ဖွင့်ပေးမှ သိနိုင်ပါသည်။ (ရှောလမုန်မင်းကြီး တောင်းသောဉာဏ် ၃ရာ ၃:၉)။ ထို့အတူ ဘုရားသခင်သည် လူသားများက သူ့အား စိတ်နှလုံးအကြွင်းမဲ့ ချစ် စေချင် သော ဘုရား ဖြစ်ပါသည်။ Isaac Newton က , "Gravity explains the motions of the planets, but it cannot explain who set the planets in motion. God governs all things and knows all that is or can be done." ဟူ၍ ရိုးသားစွာ ဝန်ခံ သွားခဲ့ပါသည်။ ထာဝရဘုရား မိန့်တော်မူခဲ့သည်မှာ "မိုလ်းရေနှင့် မိုလ်းပွင့် တို့သည် မိုလ်း ကောင်းကင်မှ ဆင်းသက်၍ နောက်တဖန် မပြန်၊ မြေသည် မျိုးစေ့ ကြံသော သူ့အား မျိုးစေ့ကို၎င်း၊ အစာ စားသောသူအား အစာကို၎င်း ပေးမည် အကြောင်း၊ မြေကို စို စေသဖြင့်၊ အပင်ပေါက်စေ၍၊ အသီးကို သီးစေသကဲ့သို့- ထိုအတူ ငါ၏ နှုတ်ကပတ် စကားသည် ဖြစ်လိမ့်မည်။ အကျိုးမရှိဘဲ ငါထံသို့ မပြန်ရ။ ငါ့ အလိုကို ပြည့်စုံစေမည်။ ငါ စေခိုင်းသောအမှု၌ အောင်လိမ့်မည်။" ဟေ ၅၅:၁၀-၁၁။ သံသယ ကင်း၍ မိမိ ယုံကြည်ကိုးကွယ်သော ထာဝရဘုရားအတွက် နှုတ်ကပတ်တော် အားဖြင့် ဝိညာဉ် မျက်စိ ပွင့်လန်းသော သူတိုင်းသည် ဘုန်းတော် ထင်ရှားစေပါသည်။ ယုံကြည် သူတိုင်း အား သမ္မာကျမ်းစာ က အဖြေ ပေးနေပါသည်။ ဖတ်ရှုသူတိုင်းအား ဘုရားသခင် ဝိညာဉ်မျက်စိ ဖွင့်ပေးကြပါစေမှ... *Nathan Gorrel*

အင်တာနက်အားဖြင့်လူတွေ့ပျက်စီးတာများသည် ဇော်အောင်(ပုံရွာ)
 ဟိုးယခင်က အင်တာနက်မှာ ပေါက်ကရ ပုံတွေ မြင်ရတယ်။ လိင်စာတွေ တင်ထား ကြတယ်။ အခုခေတ်မှာ ပေါက်ကရ ဝီဒီယိုတွေပါ လူတွေ့ရဲ့ မိုဘိုင်းဖုန်းတွေ ထဲ ရောက်ကုန်တယ်။ မိမိရဲ့ ဝိညာဉ်ရေးဆိုင်ရာ ဘာလောက် တခုကို လာရောက် ကြည့်သူ၊ ရှာဖွေသူများရဲ့ Search Word ကိုကြည့်လိုက်တော့ အားလားလား ဝိညာဉ် ရေးရာ စာစောင်ထဲမှာတော့ လိင် မိန်းမ ဆိုတဲ့ ည စာလုံးတွေ ရိုက်ပြီး ရှာဖွေ နေ တဲ့ မြန်မာတွေ မြောက်များစွာတွေ့ရပါတယ်။ ကိုယ် တင်ထားတဲ့ မြန်မာစာ ဝိညာဉ် ရေး စာအုပ် eBook တခု ဆိုရင် ၃၀၀၀ လောက် လာဖတ်သွားကြ လို့ တော်တော် လူဖတ် များတယ်လို့ ထင်ခဲ့တယ်။ တခြား နာမည်ကြီး မြန်မာ စာရေးဆရာ တွေရဲ့ နာမည် ကျော် ဝတ္ထုတွေတောင် အင်တာနက်မှာ လာဖတ်သူ တစ်သောင်း ကျော်ပဲ ရှိတော့ အင်း မိမိ တင်ပေးထားတဲ့ ဝိညာဉ်ရေး စာအုပ်ကို မေ့ မိတ်ဆွေ တွေ ဆာငတ် စွာ ဖတ်ရှုနေကြတယ်လို့ ရိုးသားစွာ မြင်လိုက်ပါတယ်။ ရုတ်တရက် Recommend to Read ဆိုတဲ့ စာတန်းအောက်မှာ စာအုပ် တချို့ကို မြင်လိုက်ပါတယ်။ တစ်သိန်းကျော် လာရောက် ဖတ်ရှု သွားတဲ့ မြန်မာ စာအုပ်တွေပါ။ အသက်နဲ့ ရမက် စတဲ့ ခေါင်းစဉ်နဲ့ စာအုပ်တချို့ကို ဘာများ ရေးထားသလဲ ကလစ် လုပ်ပြီး ကြည့်လိုက်မိပါတယ်။ အလိုလေး။ မြန်မာ လူမျိုး မြောက်များစွာ ဖတ်ရှုတဲ့စာအုပ်က တဏှာရာဂ စာအုပ်ကြီး ဖြစ်နေတာ တအံ့ တဩ တွေ့ လိုက်ရပါတယ်။ ဒါ ယောက်ျားတွေပဲ ဖတ်တာဖြစ်ပါမယ်။ သမ္မာ ကျမ်းစာ ထဲမှာ ယောက်ျားသည် တယောက်တည်း မနေကောင်းလို့ ရေးထား ပါတယ်။ မိန်းမကို မပြောပါဘူး။ ဒါကြောင့် အင်တာနက်မှာ ညစ်ညမ်းတဲ့ ဝီဒီယို၊ ဓါတ်ပုံ၊ စာပေ တွေ လိုက်လံ ကြည့်ရှု နေသူများဟာ ယောက်ျားတွေ ၉၀% အထက် ပဲ ဖြစ်ပါတယ်။ မိန်းမတွေ ညစ်ညမ်းပုံ များ တိတ်တဆိတ် တစ်ယောက်ထဲ ကြည့်ခဲ့ပါ တယ်။ ယောက်ျားများပဲ ဒီအလုပ် ဘုရား မကြိုက်တာကို စွဲစွဲမြဲမြဲ လုပ်ချင်ကြလို့ ဘာသာ ရေး ခေါင်းဆောင်များ ဆန့်ကျင်ဘက် လိင်နဲ့ စကားကြာကြာ ပြောဆိုတာ မျိုး မလုပ်ကြပါဘူး။ ဗုဒ္ဓဘာသာ ဝိနည်း များမှာ ဘုန်းကြီးတွေဟာ မိန်းမဆိုရင် သေတဲ့ မသာတောင် လက်နဲ့ မထိရဘူး ဆိုတဲ့အထိ ကြပ်တည်းစွာ တားမြစ်ထားပါတယ်။ အခုခေတ် မိုဘိုင်းဖုန်း တွေ ရောက်လာတော့ တယောက်တည်း ရှိနေချိန်မှာ ညစ်ညမ်း ပုံ တွေ မက်ဆွေ တွေ ဝင်လာလေ့ ရှိပါတယ်။ ကြမ်းတမ်း ညစ်ညမ်း၊ သတ် ဖြတ်တဲ့ မီဒီယာများကို အထူး သဖြင့် ယောက်ျားများ နှစ်သက်စွာ ကြည့်ရှုကြပါတယ်။ မိန်းမ များ ကတော့ လှပတဲ့ ရုပ်ရင် မင်းသားပုံကို စွဲမက်စွာ ကြည့်ရှုတဲ့ ဒရမ်မာ များ ကို နှစ်သက်ပါတယ်။ ဖေ့ဘုတ် ဆိုတဲ့ လူမျက်နှာများ ပေါ်လာတော့ အင်တာနက်မှာ

ကိုယ် နှစ်သက်သူ ဘာတွေ လုပ်ရှား နေသလဲ ဆိုတာကို တိတိတခိုး ကြည့်ရှု နေခြင်း ကလဲ စာတန်မာရ်နတ်က အချိန်တွေကို ခိုးယူနေပါတယ်။ မြန်မာပြည်က လူ တွေ မိုဘိုင်းဖုန်း၊ အင်တာနက် ရပြီး ပျက်စီးသူတွေ များနေပြီ။ ယုံကြည်သူ ကိုယ့်လူ တွေ မပါ သွားအောင် ဆုတောင်းကြပါ။ ယုံကြည်သူများ ကျမ်းစာ၊ နှုတ်ကပတ်တော် နဲ့ ပျော်မွေ့အောင် ဆုတောင်းကြပါ။ ဒါကြောင့် ညစ်ညမ်းတဲ့ ဝီဒီယို၊ ရုပ်ပုံ၊ စာပိုဒ်များ ကို ရှောင်ရှားနိုင်ဖို့က အားလပ် ချိန်များမှာ မိမိ စိတ်ဝင်စားတဲ့ အလုပ်ကို အချိန်ပေး ခြင်း၊ မိမိရဲ့ အရှင်သခင် ယေရှုခရစ်တော် အကြောင်းကိုပဲ ဖတ်ရှု ဆွေးနွေး၊ ပြောဆို ခြင်းများ တနည်းအားဖြင့် ဘုရားသခင်နဲ့ မွေ့လျော်ရုံသာမက မိမိရဲ့ မိသားစုနဲ့လည်း အချိန် ပေးဖို့ပါ။ ။ ဇော်အောင်(မုံရွာ)

ခိုးလျက်ချဲ့ဝေး


နီးလျက်နဲ့ဝေး (F.Penny)



ခွင့်လွှတ်ခြင်း၊ သနားကရုဏာ အပေါင်းနဲ့ ကျန်းမာခြင်းကို ပေးပြီး ယနေ့ အချိန်ထိ စောင့်ရှောက်တဲ့ ထာဝရ ဘုရားသခင် ရဲ့ ကျေးဇူးတော်ကို ချီးမွမ်းပါ၏။ အခု လို သက်သေခံ ခွင့်ပေးတဲ့ ထာဝရ ဘုရားသခင်ရဲ့ ဘုန်းတော် ကြီးမြတ်ပါစေ။ ဟာလေ လုယာ။ ထာဝရ ဘုရားသခင် ကောင်းကြီးပေးတဲ့ ကောင်းကြီးများစွာ အတွက် ကိုယ်တော် ဂုဏ်တော်ကို ထပ်ပြီး ချီးမွမ်းပါရစေ။ စာရေးသူရဲ့ အသက်တာကို အနည်း ငယ် ဝေငှချင်ပါတယ်။ စာရေးသူဟာ ဒီလောက အတတ်ပညာ ဘာဘွဲ့၊ ဂုဏ်ထူး မှ မရ ရှိသူ ဖြစ်ပါတယ်။ စာရေးသူရဲ့ ပိုးစုန်းကြူးလောက် ရှိတဲ့ အသိဉာဏ် လေး နဲ့ လောက ဘဝ ပင်လယ်ပြင်ကို လက်ပစ်ကူးရင်း ရုန်းကန် ဖြတ်သန်း လာခဲ့ပါ တယ်။ ဘာဘွဲ့၊ ဂုဏ်ထူးမှ မရှိပေမယ့် အရာအားလုံးကို ဖန်ဆင်းရှင်သခင်ရဲ့ ကူညီ ဖေးမ တွဲခေါ်မှု ကြောင့် ရောက်ရှိတဲ့ နေရာတိုင်းမှာ အဆင်ပြေ ချောမွတ်ပြီး ကိုယ်တော် ကောင်းကြီး ခံစားလျက် ရှိပါတယ်။ ထာဝရဘုရား သခင်ကို ယုံကြည်တဲ့ သားသမီး တိုင်း လောကရဲ့ အတတ် ပညာ၊ ဘွဲ့ဂုဏ်တွေ မရှိပေမဲ့ သူတို့နဲ့ ဝင်ဆန့်နိုင်အောင်၊ သင့်တော်တဲ့ နေရာ လေး တစ်ခုကို ထာဝရ ဘုရားသခင်က အမြဲ လစ်ဟာ ချန်လှပ် ထားပေးလျက်ရှိ ပါတယ်။ စာရေးသူဟာ အများသူငါလို နိုင်ငံခြားဆိုတဲ့ ဒီစကားကို ခါးလှ ဖို့ အတွက် မဟုတ်၊ ဝမ်းဝဖို့ အတွက် ပိုးစုန်းကြူး အသိဉာဏ်လေး တွေနဲ့ ထွက်လာခဲ့ ရသူ ဖြစ်ပါတယ်။ ဒီလိုနဲ့ ဒုက္ခပေါင်းစုံ ကြုံတွေ့ရ ပါတယ်။ ကိုယ်တော်ရှင် အတူ ပါဝင်ခဲ့တဲ့ အသက်တာ ဖြစ်တာမို့ ဒုက္ခပေါင်းစုံ အားငယ်မှု တွေရပေမဲ့ ငြိမ်သက်ခြင်း ခံနိုင်ရည် ရှိခဲ့ပါတယ်။ စာရေးသူဟာ ငယ်ရွယ်စဉ်မှ ယခု အရွယ်အထိ ကိုယ်တော်ရဲ့ အမှုတော် ဆောင်တဲ့ နေရာမှာ ပါဝင်ချင်ခဲ့ပေမယ့် အကြောင်း အမျိုးမျိုးကြောင့် မပါဝင်ခဲ့ဖူးပါ။ ကိုယ်တော်ရှင်ကို အသက်တာမှာ ဖိတ်ခေါ်ပြီး ကိုယ်တော်နဲ့အတူ ဖြတ်သန်းရတဲ့ ဘဝ အသက်တာနဲ့ ကိုယ်တော် မပါပဲ ဇာတိစိတ်ဓါတ်နဲ့ ဖြတ်သန်းရတဲ့ ဘဝ အသက်တာ ဟာ များစွာ ကွာခြားမှု ရှိပါတယ်။ တခါတလေ အသက်တာမှာ ကိုယ်တော် ပါရှိတယ် လို့ ထင်ခဲ့ ကြပေမယ့် လောကထဲမှာ အသက်ရှင်တဲ့အခါ ဇာတိသဘောနဲ့ စာတန်ရဲ့ လှည့်ကွက်ထဲကို မကြာခဏရောက် ခဲ့ကြရတယ်။(မေး၂၄) 'အဘယ်သူမျှ သခင် နှစ်ဦး အစေကို မခံနိုင်။ သခင် တစ်ဦးကို မုန်း၍ တစ်ဦးကို ချစ်ရမည်။ သခင် တစ်ဦး ကိုမိုရ်၍ တစ်ဦးကို မခန့်မညား ပြုမည်။ သင်တို့သည် ဘုရားသခင်၏ အစေကိုလည်းကောင်း၊ လောကီ စည်းစိမ်၏ အစေကိုလည်းကောင်း မခံနိုင်ကြလို့ ခရစ်တော်ယေရှု ဒီလောက ကို ကြွလာစဉ်က ဟောပြောခဲ့ပါတယ်။(လုခွေး၁၀)မှာ ဘုရားသခင်၏ ကောင်းကင် တမန် တို့သည် နောင်တ ရသော လူဆိုး တစ်ယောက်၌ ဝမ်းမြောက်ခြင်း ရှိ ကြသည် ဟု မိန့်တော်မူ၏လို့ သခင်က ပြောခဲ့ပါတယ်။ ဒီလောကမှာ ရှိတဲ့ လူသားတွေဟာ စာတန် ရဲ့ စုံစမ်း နောက်ယုတ်မှု အမျိုးမျိုးကို ခံရပါတယ်။ မိမိ တို့ သည် တစ်ခါတစ်ရံ မိမိတို့ ဇာတိစိတ်ဓါတ်နဲ့ ကြီးစား ကြည့်တတ်သည်။ မတတ်နိုင် မလှုပ်ရှား နိုင်တော့မှ မိမိတို့ကို နောက်မကျဘဲ ကူညီတဲ့ ထာဝရဘုရားသခင် ထံ ခိုလှုံ တတ်ကြပါတယ်။ မိမိတို့သည် တစ်ခါတစ်လေ သခင်နဲ့ ဝေးတယ်လို့ စိတ် ထင်နေ ပေမယ့် သခင်က အနီးလေးမှာ ရှိပြီး၊ တစ်ခါတစ်လေ သခင် အနီးမှာ ရှိတယ် လို့ စိတ်က ထင် ရပေ မယ် သခင်ရဲ့ အဝေးကို ရောက်နေတတ်ပါတယ်။(လုခွေး၁၁-၂၂) ဒီဖော်ပြပါ ကျမ်းပိုဒ် ကို ကြည့်ခြင်းအားဖြင့် အဘ၊ သားကြီး၊ သားငယ် သုံးဦးရဲ့ စိတ်ဓါတ်ခြင်း နီးစပ်ပုံကို နားလည်ပါလိမ့်မယ်။ သားငယ် ဟာ ဇာတိစိတ် နဲ့ အဘ ဆီမှ သူ ရသင့်တဲ့ အမွေကို တောင်းခံပြီး အဘနဲ့ ဝေးရာအရပ်မှာ ဥစ္စာဖြုန်းတီး ပျော်ပါး လျက်ရှိပါတယ်။သားကြီး ကတော့ အဘ နားမှာ လိမ္မာစွာနဲ့ အဘရဲ့ ဥစ္စာကိုတိုးတက်ဖို့ အတွက် အချိန် ဉာဏ် အား၊ ခွန်အားနဲ့ ရုန်းကန်ရင်း အသက်တာကို ဖြတ်သန်းလျက် ရှိပါတယ်။ သားငယ် က သူ့မှာ စားဖို့၊ သောက်ဖို့တောင် မရှိဖြစ်ပြီး အတ္တလောဘရဲ့ တတ်နိုင် တဲ့အရာ

မင်းတို့ကလဲ ငါ့ဆိုရင်တစ်ခါမှ အကောင်း မပြောဘူး။ ငါ မကောင်း ကြောင်းတွေ ချည်းဘဲ ပြောနေ ရေးနေ ကြပါလားကွ ဟေ။

ဆရာ မကောင်းကြောင်းကို ပြောချင်လို့ ပြော တာ မဟုတ်ရပါဘူးဗျာ။ ကောင်းတာ ပြောစရာ တစ်ကွက်မှ မရှိလို့ပါ။ ကျနော်တို့ ပြောလိုရ အောင် မသေခင်လေး ကောင်းတာ တစ်ခုခု တော့ လုပ်သွားပေးပါလား အာစရီ ရယ်။ နော် နော် နော် လို့။



ကာတွန်း - မင်းအောင်သက်လွင်